



अधिकतम 29.0 डिग्री

न्यूनतम 14.0 डिग्री

# हरिभूमि पंचाल भूमि

रायपुर, बुधवार 4 फरवरी 2026

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

12 खाली बोटलों के सहारे तेरना और विद्यार्थियों ने किया सौपीआर का प्रदर्शन



12 जनदर्शन में कलेक्टर ने सुनी आम नागरिकों की समस्याएं और मांगें



## खबर संक्षेप

### कलेक्टर और एसपी ने तैयारियों की समीक्षा की



जगदलपुर। कलेक्टर आकाश छिकारा और पुलिस अधीक्षक शलभ सिन्हा ने जिला कार्यालय के प्रेक्षण सभाकक्ष में बस्तर पंडुम के संभाग स्तरीय प्रतियोगिता की तैयारियों की समीक्षा की। कलेक्टर ने अधिकारियों को दिए गए दायित्वों का पालन सुनिश्चित करने के निर्देश देते हुए तैयारियों को समय-समय पर पूर्ण करने कहा। इस अवसर पर जिला पंचायत सीईओ प्रतीक जैन, अपर कलेक्टर सी.पी. बघेल सहित अन्य अधिकारी उपस्थित थे।

### डीएवी स्कूल आड़ावाल में किया गया हवन-पूजन



जगदलपुर। डीएवी मुख्यमंत्री पब्लिक स्कूल आड़ावाल में विद्या, सद्बुद्धि, एकाग्रता एवं उज्ज्वल भविष्य की कामना हेतु हवन-पूजन का आयोजन श्रद्धा और भक्तिभाव के साथ किया गया। इस पावन अवसर पर कक्षा 10 वीं एवं 12 वीं के छात्र-छात्राओं सहित विद्यालय के सभी विद्यार्थियों ने सहभागिता की। हवन-पूजन के दौरान विद्यार्थियों ने वैदिक मंत्रोच्चार के बीच अग्नि में आहुतियां अर्पित कर मानसिक एकाग्रता, उत्तम शिक्षा, नैतिक मूल्यों एवं जीवन में सफलता की प्रार्थना की। कार्यक्रम में विद्यार्थियों का उत्साह और अनुशासन सराहनीय रहा। विद्यालय के प्राचार्य शैलेश कुमार एवं समस्त शिक्षक आयोजन में सक्रिय रूप से उपस्थित रहे और विद्यार्थियों को संस्कार, साधना एवं सकारात्मक सोच के महत्व से अवगत कराते हुए उन्हें आगे बढ़ने के लिए प्रोत्साहित किया। प्राचार्य ने अपने उद्बोधन में कहा कि इस प्रकार के आध्यात्मिक आयोजन विद्यार्थियों के चरित्र निर्माण, आत्मबल एवं अध्ययन में मनोयोग को बढ़ाने में सहायक होते हैं। कार्यक्रम का वातावरण पूर्णतः शांत, पवित्र एवं अनुशासित रहा।

## बस्तर को मिलेगा रेल यात्रा का 'प्रीमियम गेटवे', एयरपोर्ट जैसी सुविधाओं से सजेगा

हरिभूमि न्यूज़ | जगदलपुर

केंद्र सरकार की अमृत भारत स्टेशन योजना के तहत जगदलपुर रेलवे स्टेशन का कार्यालय तेजी से आगे बढ़ रहा है। अब तक आधे से अधिक याने 90 फीसदी निर्माण कार्य पूर्ण हो चुका है। लंबे समय बाद स्टेशन के आधुनिक रूप को लेकर क्षेत्रवासियों में खासा उत्साह देखने को मिल रहा है। कार्य पूर्ण होने के बाद यह स्टेशन केवल आवागमन का केंद्र नहीं रहेगा, बल्कि एयरपोर्ट जैसी हाई-एंड सुविधाओं से युक्त एक आधुनिक ट्रांजिट हब के रूप में उभरेगा।

नए डिजाइन के तहत स्टेशन पर अलग-अलग एंट्री और एग्जिट, चौड़े एसी कांसेट, एस्केलेटर, एलईडी डिस्प्ले बोर्ड, वीआईपी लाउंज और सुव्यवस्थित पार्किंग की सुविधा होगी। इससे न केवल स्टेशन की तस्वीर बदलेगी, बल्कि बस्तर को रेल यात्रा का प्रीमियम गेटवे भी मिलेगा। आगामी 50 वर्षों की जरूरतों

### नया कलेक्टर बदल देगा स्टेशन की पहचान और यात्री अनुभव



#### एयरपोर्ट लुक से लेकर स्मार्ट कनेक्टिविटी का कार्यालय

एयरपोर्ट जैसा लुक अलग डिजाइन और अराइवल जेन, 100 मीटर से अधिक चौड़ाई वाला वाइड एसी कांसेट, लिफ्ट-एस्केलेटर और बड़े एलईडी डिस्प्ले बोर्ड स्टेशन को आधुनिक पहचान देंगे। इसके साथ ही कम से कम दो स्थानों पर स्टेशन नाम के एलईडी बोर्ड लगाए जाएंगे। पैसेंजर-फ्रेडली सुविधाएं वीआईपी और एक्जीक्यूटिव लाउंज, फूड कोर्ट, रिटायरिंग रूम, बुक-चाइल्ड केयर रूम और डिजिटल यात्री सूचना प्रणाली यात्रियों के अनुभव को सहज और आरामदायक बनाएंगी। ग्रीन और स्मार्ट स्टेशन सोलर पैनल, रेन वाटर हार्वैस्टिंग, वाई-फाई, हॉटस्पॉट और पर्यावरण से जुड़ी स्मार्ट तकनीक के जरिए स्टेशन को स्स्टेनेबल बनाया जाएगा।

को ध्यान में रखकर तैयार किए जा रहे इस स्टेशन में यात्री सुविधा, स्मार्ट कनेक्टिविटी और स्थानीय संस्कृति का अनूठा समावेश देखने को मिलेगा। प्लेटफॉर्म की लंबाई बढ़ाने के साथ ही प्रतीक्षालयों का विस्तार किया जाएगा, जिससे बढ़ते यात्री दबाव को सहजता से संभाला जा सकेगा।

#### 100 वाहनों की क्षमता वाली पार्किंग

कनेक्टिविटी बूस्ट मल्टी-मॉडल इंटीग्रेशन के तहत बस और ऑटो स्टैंड को सीधे स्टेशन से जोड़ा जाएगा, वहीं लगभग 100 वाहनों की क्षमता वाली पार्किंग विकसित की जाएगी। अन्य प्रमुख कार्य नया टर्मिनल भवन, आधुनिक फुट ओवरब्रिज, प्लेटफॉर्म विस्तार, वन स्टेशन-वन प्रोडक्ट की अवधारणा और स्थानीय कला-संस्कृति आधारित डिजाइन से स्टेशन का सौंदर्यीकरण किया जाएगा। नए स्टेशन भवन की अनुमानित लागत लगभग 17 करोड़ रुपये बताया जा रहा है।

## लालबाग मैदान में होगा भव्य आयोजन, प्रशासन अलर्ट मोड पर

# राष्ट्रपति 'बस्तर पंडुम' का 7 फरवरी को करेंगी शुभारंभ, तैयारियां जोरों पर

हरिभूमि न्यूज़ | जगदलपुर

बस्तर एक बार फिर राष्ट्रीय फलक पर अपनी सांस्कृतिक पहचान दर्ज कराने जा रहा है। 7 फरवरी को राष्ट्रपति द्रौपदी मुर्मू बस्तर प्रवास पर रहेंगी और जगदलपुर के लालबाग मैदान में आयोजित होने वाले बस्तर पंडुम के संभाग स्तरीय कार्यक्रम का शुभारंभ करेंगी। यह बस्तर के लिए ऐतिहासिक अवसर होगा, क्योंकि वे यहां आने वाली पांचवीं राष्ट्रपति होंगी। इससे पहले करीब 8 वर्ष पूर्व पूर्व राष्ट्रपति रामनाथ कोविंद का बस्तर के दंतेवाड़ा प्रवास हुआ था। राष्ट्रपति के प्रस्तावित दौर को लेकर जिला प्रशासन और पुलिस महकमा पूरी तरह सतर्क है। कार्यक्रम स्थल पर सुरक्षा, यातायात, बैठक व्यवस्था और मूलभूत सुविधाओं की लगातार समीक्षा की जा रही है। लालबाग मैदान में मंच निर्माण, बैरिकेडिंग, मीडिया गैलरी, पार्किंग और वीवीआईपी मूवमेंट को लेकर अलग-अलग टीमों को जिम्मेदारियां सौंपी गई हैं। बस्तर संभाग के वरिष्ठ प्रशासनिक और पुलिस अधिकारी लगातार मौके पर मौजूद रहकर तैयारियों को शेष पेज 12 पर



#### जिम्मेदारी सौंपी गई

लालबाग मैदान में आयोजित बस्तर पंडुम कार्यक्रम को लेकर मंच, मीडिया गैलरी, बैरिकेडिंग, पार्किंग और वीवीआईपी मूवमेंट की अलग-अलग व्यवस्थाएं की गई हैं। सुरक्षा एजेंसियों द्वारा बहुस्तरीय सुरक्षा घेरा तैयार किया गया है।

#### राष्ट्रपति के स्वागत को हो रहा तैयार जगदलपुर

जगदलपुर। राष्ट्रपति द्रौपदी मुर्मू के ऐतिहासिक बस्तर प्रवास और बस्तर पंडुम कार्यक्रम के शुभारंभ को लेकर समूचे संभाग में उत्साह का वातावरण निर्मित हो चुका है। इस हाई-प्रोफाइल दौरे के मद्देनजर जिला प्रशासन ने सुरक्षा और सहूलियत के कड़े इंतजाम किए हैं। कार्यक्रम को भव्य और निर्बाध बनाने के उद्देश्य से जगदलपुर पुलिस और प्रशासन

ने लालबाग स्थित आयोजन स्थल के आसपास एक व्यापक पार्किंग एवं ट्रैफिक प्लान लागू किया है, ताकि वीआईपी मूवमेंट के साथ-साथ आम जनता को भी किसी प्रकार की असुविधा का सामना करना पड़े। प्रशासन द्वारा जारी की गई विस्तृत योजना के अनुसार, पार्किंग व्यवस्था को सुरक्षा की दृष्टि से विभिन्न श्रेणियों में बांटा शेष पेज 12 पर

#### दो घंटे पहले तक पार्किंग जाने की होगी अनुमति

यातायात विभाग ने सुरक्षा प्रोटोकॉल के तहत, लालबाग-सुनसिटी मार्ग से आमागुजु चौक पार्किंग स्थल की ओर जाने की अनुमति वीवीआईपी आगमन से केवल दो घंटे पूर्व तक ही रहेगी। प्रशासन ने स्पष्ट किया है कि जो लोग निर्धारित समय के बाद विलंब से कार्यक्रम स्थल पहुंचेंगे, उन्हें मुख्य मार्ग से प्रवेश नहीं मिलेगा। ऐसे नागरिकों को चांदनी चौक, न्यायमंडल होकर बोधघाट थाना के पीछे से हाटकचौरा मार्ग का उपयोग करते हुए आमागुजु पार्किंग स्थल तक पहुंचना होगा। जिला प्रशासन ने सभी नागरिकों से अपील की है कि वे यातायात योजना का पालन करें और समय से पूर्व पहुंचकर इस ऐतिहासिक क्षण के साक्षी बनें।

## ओडिशा बॉर्डर चेक पोस्ट पर 910 वाहनों से 23.47 लाख राजस्व वसूला



हरिभूमि न्यूज़ | जगदलपुर

बस्तर जिले के सीमावर्ती राज्य धनपूंजी स्थित परिवहन विभाग के चेक पोस्ट में 910 वाहनों से 23 लाख 46 हजार 870 रुपये राजस्व वसूला गया। प रि व ह न नियमों का उ र लं घ न क र ते सी मा व र्ती राज्यों के 783 वाहन मिले, जिसमें से 18 लाख 27 हजार 800 रुपये वसूला गया। साथ ही छत्तीसगढ़ के 161 वाहनों पर 2 लाख 5 हजार 800 रुपये, यानकर, टीपी में एक लाख 45 हजार 30 रुपये, यानकर पीएसवी एक लाख 31 हजार 340

रुपए, ई-चालान 7 में एक लाख 40 हजार रुपए का जुमाना किया। इसमें बिना तिरपाल के खनिज परिवहन करने वाले 73 वाहनों पर एक लाख 46 हजार रुपए, 50 फिटनेस पर एक लाख 50 रुपए, 68 वाहनों के प्रेशर हॉर्न पर एक लाख 36 हजार रुपए एवं 88 वाहनों के प्रदूषण प्रमाण पत्र पर एक लाख 76 हजार रुपए की कार्रवाई की। चेक पोस्ट में वाहनों की कार्रवाई से वाहन मालिकों एवं चालकों में हड़कंप मच गया है।

#### वाहनों की हो रही जांच

परिवहन विभाग के धनपूंजी स्थित चेक पोस्ट के प्रभारी एवं निरीक्षण जीवराखन लाल दीवान ने बताया कि पोस्ट में जाने एवं आने वाले वाहनों की जांच की जा रही है।

## 28 आत्मसमर्पित माओवादियों के जीवन में घुल रहे कौशल के रंग



हरिभूमि न्यूज़ | जगदलपुर

बस्तर में हिंसा का रास्ता छोड़कर समाज की मुख्यधारा में लौटे लोगों के जीवन में अब उम्मीद की नई किरण दिखाई देने लगी है। इसी बदलाव का साक्षी बनने और व्यवस्थाओं का जायजा लेने के लिए कलेक्टर आकाश छिकारा मंगलवार को आड़ावाल स्थित नुवा बाट पहुंचे। जिला प्रशासन का यह दौरा केवल एक औपचारिक निरीक्षण नहीं था, बल्कि उन 28 आत्मसमर्पित माओवादियों के प्रति शासन की संवेदनशीलता का प्रतीक था, जो अब जंगलों की भटकन छोड़कर कौशल विकास के जरिए अपना भविष्य गढ़ रहे हैं। कलेक्टर ने बारिकी से यह जाना कि उनकी ट्रेनिंग किस स्तर पर चल रही है और क्या उन्हें किसी प्रकार की समस्या का सामना तो नहीं करना पड़ रहा। इस दौरान प्रशासन का पूरा जोर इस बात पर रहा कि मुख्यधारा में लौटे ये लोग न केवल हुनरमंद बनें, बल्कि स्वाभिमान के साथ अपना जीवन भी व्यतीत करें। निरीक्षण के दौरान कलेक्टर के साथ जिला पंचायत के मुख्य कार्यपालन अधिकारी प्रतीक जैन और डिप्टी कलेक्टर नंदिनी साहू भी मौजूद रहे।

युवाओं में दिखा उत्साह : अधिकारियों ने नुवा बाट की गतिविधियों को देखा और यह सुनिश्चित किया कि प्रशिक्षण की गुणवत्ता से कोई समझौता न हो। बंदूक छोड़कर हाथों में औजार थामने वाले इन युवाओं का उत्साह और प्रशासन की यह पहल बस्तर में शांति और विकास की एक नई हवा भरत लिख रही है।

## दंतेश्वरी मंदिर में चोरी, पुलिस को 6 फरवरी तक का अल्टीमेटम

हरिभूमि न्यूज़ | जगदलपुर

बस्तर की आराध्य देवी माई दंतेश्वरी मंदिर में हुई गंभीर चोरी की वादात के बाद भी आरोपियों की गिरफ्तारी नहीं होने पर अब जनआक्रोश खुलकर सामने आने लगा है। सनातन क्षेत्रीय मंच ने इस मामले में पुलिस अधीक्षक को ज्ञापन सौंपते हुए जल्द से जल्द शांति चोरी की गिरफ्तारी की मांग की है। ज्ञापन में चेतावनी दी है कि यदि 6 फरवरी



तक आरोपियों को गिरफ्तार नहीं किया गया, तो संगठन द्वारा अनिश्चितकालीन भूख हड़ताल शुरू की जाएगी। संगठन का कहना है कि चोरी की घटना को दस दिन भी

जाने के बावजूद पुलिस के हाथ अब तक खाली हैं, जो गंभीर लापरवाही को दर्शाता है। सक्षम पदाधिकारियों ने बताया कि यह घटना केवल संपत्ति की चोरी नहीं, बल्कि बस्तर की आस्था और सांस्कृतिक पहचान पर सीधा प्रहार है। संगठन ने पुलिस की कार्यप्रणाली पर सवाल उठाते हुए कहा कि इतनी संवेदनशील और ऐतिहासिक धार्मिक स्थल पर हुई चोरी के बावजूद कार्रवाई में हिलाई चिंताजनक और अस्वीकार्य है। साथ ही मामले में संबंधित थाना प्रभारी सहित जिम्मेदार अफसरों और कर्मचारियों को तत्काल बर्खास्त करने की मांग भी की गई है। ज्ञापन सौंपने वालों में शेष पेज 12 पर

अंतिम 2 दिन

# अभी नहीं तो कभी नहीं

जगदलपुर महिंद्रा शोरूम में लाइफटाइम रोड टैक्स पर 50% की छूट\*

जल्दी करें, ऑफर 20 जनवरी 2026 से उपलब्ध है\*

BOLERO Maxx PICK-UP

HD CITY

₹ 89 000.00 तक के फ़ायदे

SUPRO PROFIT TRUCK

₹ 134 000.00 तक के फ़ायदे

VEERO

₹ 112 000.00 तक के फ़ायदे

सीमित स्टॉक. आज ही खरीदें. CNG में भी उपलब्ध 95% तक ऑन रोड फंडिंग उपलब्ध

## बी.आर.बालाजी एलएलपी एनएच 30, गीदम रोड, पंडरीपानी, जगदलपुर

संपर्क- 8448989091, 9201988260

\*नियम तथा शर्तें लागू

# खाली बोटलों के सहारे तैरना और विद्यार्थियों ने किया सीपीआर का प्रदर्शन

हरिभूमि न्यूज ►► जगदलपुर

बस्तर की ऐतिहासिक धरोहर दलपत सागर की लहरों मंगलवार को केवल शांत खूबसूरती की गवाह नहीं थीं, बल्कि वे गवाह बनीं अदम्य साहस, प्रशासनिक मुस्तेदी और आपदा प्रबंधन की एक शानदार पाठशाला की। आगामी मानसून और बाढ़ की संभावित विभीषिका से निपटने के उद्देश्य से राष्ट्रीय आपदा मोचन बल, राज्य आपदा मोचन बल और नगर सेना ने एक संयुक्त अभ्यास को अंजाम दिया। इस पूर्वोक्त अभ्यास में न केवल प्रशासन की तैयारियों को परखा, बल्कि बस्तरवासियों को यह विषय भी दिलाया कि संकट के समय देसी तकनीक और सूझबूझ का सही तालमेल कैसे जीवन रक्षक बन सकता है। अभ्यास की शुरुआत होते ही दलपत



सागर का पूरा तट मोटर बोट्स की गर्जना से गूंज उठा। एक फंसे लोगों को बचाने की चुनौती सामने थी। पलक झपकते ही राष्ट्रीय आपदा मोचन बल के जवान हरकत में आए और

## सीपीआर देने का वैज्ञानिक तरीका समझाया

रेस्क्यू ऑपरेशन के बाद जीवन बचाने की यह मुहिम तट पर भी जारी रही, जहां पानी से बाहर निकाले गए व्यक्ति की जान बचाने के लिए सबसे महत्वपूर्ण प्रक्रिया सीपीआर देने का वैज्ञानिक तरीका समझाया गया। इस प्रशिक्षण को और अधिक व्यावहारिक बनाने के लिए वहां मौजूद एक स्थानीय विद्यार्थी को आगे बुलाया गया, जिसने जवानों के मार्गदर्शन में डमी पर सीपीआर का सटीक प्रदर्शन कर यह साबित किया कि अब नई पीढ़ी भी आपदा से निपटने के लिए तैयार हो रही है।

निकालने का जीवंत प्रदर्शन किया। इसके साथ ही नागरिकों को सुरक्षित स्थानों पर ले जाने की तकनीकों का भी अद्भुत प्रदर्शन किया। इस पूरे अभियान में सबसे रोचक और शिक्षाप्रद पहलू आपदा में आविष्कार की भावना रही। जहां एक ओर लाइफ बॉय और लाइफ जैकेट जैसे मानक उपकरणों का उपयोग किया गया, वहीं दूसरी ओर जवानों ने यह भी सिखाया कि यदि बाढ़ के वक्त प्रॉफेशनल उपकरण न हों, तो कैसे घर में पड़ी पानी की खाली बोटलों और तेल के खाली कनस्टरो को रस्सी से बांधकर तत्काल जीवनरक्षक उपकरण तैयार किए जा सकते हैं। इन घरेलू जुगाड़ के सहारे जवानों ने बिना किसी बाधा के पानी में तैरकर दिखाया, जिससे वहां मौजूद हर शख्स चकित रह गया और यह संदेश गया कि सूझबूझ से सीमित संसाधनों में भी जान बचाई जा सकती है।

## खबर संक्षेप

वार्षिक परीक्षाओं के मद्देनजर ध्वनि विस्तारक यंत्रों पर प्रतिबंध

कोणडागांव। शाला एवं महाविद्यालयीन शिक्षा सत्र 2025-26 में आयोजित वार्षिक परीक्षाओं के दौरान विद्यार्थियों एवं परीक्षार्थियों के अध्ययन में किसी प्रकार का व्यवधान उत्पन्न न हो, इसे ध्यान में रखते हुए जिला प्रशासन द्वारा ध्वनि विस्तारक यंत्रों के उपयोग पर प्रतिबंध लगाया गया है। कोलाहल नियंत्रण अधिनियम के तहत आदेश जारी - कलेक्टर एवं जिला दण्डाधिकारी नूपुर राशि पन्ना ने कोलाहल नियंत्रण अधिनियम 1985 की धारा 5(2) एवं धारा 10(2) के अंतर्गत प्रदत्त शक्तियों का प्रयोग करते हुए यह आदेश जारी किया है। जारी आदेश के अनुसार संपूर्ण कोणडागांव जिले में 3 फरवरी से 31 मार्च 2026 तक की अवधि में रात्रि 10 बजे से प्रातः 6 बजे तक ध्वनि विस्तारक यंत्रों एवं कोलाहल पर प्रतिबंध रहेगा। हालांकि, अधिनियम की धारा 13(1) में उल्लेखित विशेष अवसरों को इस प्रतिबंध से पृथक रखा गया है। आदेश का उल्लंघन किए जाने पर कोलाहल नियंत्रण अधिनियम की धारा 15 के अंतर्गत संबंधित व्यक्तियों के विरुद्ध दंडात्मक कार्रवाई की जाएगी।

## पुलिस ने मारा छापा, तीन लीटर महुआ शराब जब्त

कांकेर। थाना कांकेर पुलिस ने 2 फरवरी की रात साढ़े 10 बजे छापामार कार्यवाही करते हुए आरोपी सुभाष चार्ड कांकेर निवासी 45 वर्षीय सरजू यादव पिता स्व. रामप्रसाद के कब्जे से महुआ शराब को जब्त किया। पुलिस को मुखबिर से जानकारी मिला था कि आरोपी अवैध रूप से शराब बेचने का काम करता है। जानकारी कि तस्दीक कर पुलिस ने कार्यवाही किया और आरोपी के कब्जे से 3 लीटर देशी महुआ शराब जिसकी कीमत 400 रूपए को जब्त कर धारा 34 (1) (ख) आबकारी एक्ट के तहत मामला दर्ज किया।

## अधेड़ ने फांसी लगा दी जान, कारण अज्ञात

कांकेर। थाना कोर अंतर्गत परसोदा निवासी 35 वर्षीय सुमरीत राम मंडावी पिता सुकुलराम ने फांसी लगाकर जान दे दी। फांसी लगाने के कारणों का अभी पता नहीं चल पाया है। पुलिस कई एंगलों में जांच करने में जुटी हुई है।

## स्वास्थ्य सेवाओं में लापरवाही नहीं करेंगे बर्दाश्त: कलेक्टर

कोणडागांव। कलेक्टर श्रीमती नूपुर राशि पन्ना ने मंगलवार को जिला कार्यालय के सभाकक्ष में आयोजित साप्ताहिक समय-सीमा की बैठक में शासन की जनकल्याणकारी योजनाओं एवं विभिन्न निर्माण कार्यों की प्रगति की विस्तृत समीक्षा की। उन्होंने संबंधित विभागीय अधिकारियों को योजनाओं के प्रभावी क्रियान्वयन तथा निर्माण कार्यों में अपेक्षित प्रगति सुनिश्चित करने के निर्देश दिए। बैठक के दौरान कलेक्टर ने स्वास्थ्य विभाग के कार्यों की गहन समीक्षा करते हुए अधिकारियों एवं कर्मचारियों को अपने दायित्वों का गंभीरता से निर्वहन करने के सख्त निर्देश दिए। उन्होंने स्पष्ट शब्दों में कहा कि जिले में स्वास्थ्य सेवाओं में

किसी भी प्रकार की लापरवाही बर्दाश्त नहीं की जाएगी। कलेक्टर ने गंभवती महिलाओं के प्रसव-पूर्व एवं प्रसव-पश्चात नियमित निगरानी सुनिश्चित करने के निर्देश दिए। विशेष रूप से उच्च जोखिम एचआरपी वाली गर्भवती महिलाओं की देखभाल में किसी भी प्रकार की कोताही न बरतने के निर्देश दिए गए। कलेक्टर के निरीक्षण के दौरान स्वास्थ्य केन्द्र शामपुर में स्वास्थ्यकर्मियों की गंभीर लापरवाही सामने आने पर कलेक्टर के निर्देशानुसार स्वास्थ्य विभाग द्वारा संबंधित आरएचओ को तीन माह का अवैतनिक अवकाश एवं सीएचओ की सेवा समाप्त किए जाने की कार्रवाई की गई।

## प्रधानमंत्री आवास योजना में तेजी लाने के निर्देश

कलेक्टर ने प्रधानमंत्री आवास योजना वामनी के स्वीकृत आवसों की प्रगति की समीक्षा करते हुए सभी जनपद सीईओ को निर्माण कार्यों में तेजी लाकर आवसों को निर्धारित समय-सीमा में पूर्ण कराने के निर्देश दिए। बैठक में प्रधानमंत्री किसान सम्मान निधि योजना, प्रधानमंत्री सूर्य घर मुक्त बिजली योजना, जल जीवन मिशन सहित अन्य शासकीय योजनाओं की भी विस्तृत समीक्षा की गई। इस अवसर पर जिला पंचायत के मुख्य कार्यपालन अधिकारी अविनाश भोई, अपर कलेक्टर चित्रकांत चाली ठाकुर सहित विभिन्न विभागों के अधिकारी उपस्थित रहे।

## जागरूकता, प्रशिक्षण और सम्मान से बना जन-आंदोलन

# सड़क व साइबर सुरक्षा को लेकर माहमर चलाया गया जन-जागरूकता अभियान

हरिभूमि न्यूज ►► कोणडागांव

जिला कोणडागांव यातायात पुलिस विभाग द्वारा आयोजित राष्ट्रीय सड़क सुरक्षा माह 2026 का भव्य समापन समारोह 2 फरवरी को प्रातः 11:30 बजे ऑडिटोरियम भवन, कोणडागांव में उत्साह, गरिमा और जन-जागरूकता के वातावरण में संपन्न हुआ। यह अभियान 1 से 31 जनवरी 2026 तक पूरे जिले में चलाया गया।

इस वर्ष सड़क सुरक्षा माह में यातायात नियमों की जागरूकता के साथ-साथ साइबर सुरक्षा को विशेष रूप से जोड़ा गया। सुरक्षा माह-2026 का हुआ भव्य समापन

राष्ट्रीय सड़क सुरक्षा माह-2026 का हुआ भव्य समापन



## माहमर चले जागरूकता और प्रशिक्षण कार्यक्रम

अभियान के दौरान जिले भर में स्कूल, कॉलेज, आईटीआई, बाजार एवं ग्राम पंचायतों में नुकड़ नाटक, रैलियां, पोस्टर-बैनर प्रदर्शनी स्लोगन प्रतियोगिता एवं जागरूकता सभाएं सुरक्षित ड्राइविंग प्रशिक्षण सत्र एवं लनिंग लाइसेंस शिविर आयोजित किए गए। हेलमेट और सीट बेल्ट का अनिवार्य उपयोग शराब/नशे की हालत में वाहन न चलाना तेज गति और मोबाइल पर बात करते हुए ड्राइविंग पर रोक बच्चों एवं महिलाओं की सुरक्षा थकान या नींद में वाहन

न चलाना।

## साइबर जागरूकता अभियान

ड्राइविंग के दौरान हैंड्स-फ्री ब्लूटूथ का प्रयोग, ऑनलाइन फ्रॉड से बचाव, फेक कॉलधमसेज की पहचान, ओटीपी व व्यक्तिगत जानकारी साझा न करने तथा साइबर अपराध की शिकायत प्रक्रिया पर विशेष सत्र आयोजित किए गए। साथ ही गुड सैमरिटेन नीति के प्रति भी जागरूकता फैलाई गई। समापन समारोह में यातायात नियमों का उत्कृष्ट पालन करने वाले वाहन चालकों, संस्थाओं एवं जागरूक नागरिकों को प्रशस्ति पत्र, शील्ड एवं प्रमाण-पत्र

देकर सम्मानित किया गया। साइबर जागरूकता में सक्रिय सहभागियों को भी प्रोत्साहित किया गया।

## ये रहे उपस्थित

समारोह में कोणडागांव विधायक लता उसेंडी मुख्य अतिथि रहीं। विशिष्ट अतिथियों में नगर पालिका अध्यक्ष नरपति पटेल, जिला पंचायत अध्यक्ष रीता सोरी सहित अनेक जनप्रतिनिधि, पुलिस अधिकारी एवं सामाजिक कार्यकर्ता उपस्थित रहे। कार्यक्रम में लगभग 250 से अधिक पुलिस अधिकारी-कर्मचारी, छात्र-छात्राएं और आम नागरिक शामिल हुए।

## कोणडागांव पुलिस की अपील

जिला कोणडागांव पुलिस ने नागरिकों से अपील की हमेशा हेल्मेट और सीट बेल्ट लगाएं। नशे की हालत में वाहन न चलाएं। ड्राइविंग के दौरान मोबाइल फोन का उपयोग न करें अनजान लिंक, कॉल और मैसेज से सतर्क रहें। नियमों का पालन कर सुरक्षित सड़क और सुरक्षित डिजिटल जीवन अपनाएं। समापन समारोह में सभी उपस्थितजनों ने सड़क और साइबर सुरक्षा के प्रति सतत सजग रहने का संकल्प लिया।

## लंबित मांगों को लेकर छत्तीसगढ़ टीचर्स एसोसिएशन ने चलाया ज्ञापन अभियान

कोणडागांव। छत्तीसगढ़ टीचर्स एसोसिएशन जिला कोणडागांव द्वारा संविलियन पूर्व सेवा गणना सहित विभिन्न लंबित मांगों को लेकर जिला मुख्यालय सहित सभी विकासखंडों में ज्ञापन सौंपा गया। यह ज्ञापन जिलाध्यक्ष ऋषिदेव सिंह के नेतृत्व में प्रांतीय निर्देशानुसार सौंपा गया।

संघ द्वारा छत्तीसगढ़ उच्च न्यायालय, बिलासपुर के निर्णय के अनुसार प्रथम नियुक्ति तिथि से सेवा गणना कर पुरानी पेंशन का लाभ, 20 वर्ष की सेवा पर पूर्ण पेंशन, पूर्व सेवा की गणना कर क्रमोन्नति, टीईटी की अनिवार्यता समाप्त करने सहित विभिन्न मांगों को प्रमुखता से उठाया गया। 2 फरवरी सोमवार को सायं 4.30 बजे जिला मुख्यालय कोणडागांव में कलेक्टर एवं जिला शिक्षा अधिकारी, फरसगांव व केशकाल में अनुविभागीय अधिकारी एवं विकासखंड शिक्षा अधिकारी,



बड़ेराजपुर एवं माकड़ी में तहसीलदार एवं विकासखंड शिक्षा अधिकारी के माध्यम से मुख्यमंत्री, वित्त मंत्री, शिक्षा मंत्री, मुख्य सचिव, शिक्षा सचिव एवं लोक शिक्षण संचालनालय के नाम ज्ञापन प्रेषित किया गया।

इस प्रकार रहीं प्रमुख मांगें : पेंशन निर्धारण के लिए 33 वर्ष के स्थान पर 20 वर्ष की अर्हकारी सेवा पर 50 प्रतिशत पेंशन का प्रावधान। न्यूनतम 5 वर्ष की सेवा अवधि पर

## 7 फरवरी को जिला स्तरीय बैठक का आयोजन

छत्तीसगढ़ टीचर्स एसोसिएशन के प्रांतीय कार्यक्रम के अंतर्गत आगामी रणनीति तय करने के लिए 07 फरवरी 2026 को जिला स्तरीय बैठक कोणडागांव में आयोजित की जाएगी।

## ये रहे उपस्थित

ज्ञापन सौंपने के कार्यक्रम में प्रांतीय, जिला एवं विकासखंड स्तर के पदाधिकारी एवं शिक्षक बड़ी संख्या में शामिल हुए, जिनमें चन्द्रकांत ठाकुर, नीलम श्रीवास्तव, दत्तेश्वरी नायडू, संजय राठौर, मन्बाराज नेताम, रमेश प्रधान, डूमनराम मरकाम, रामसिंह करारी, सुकुलराम नेताम सहित अनेक पदाधिकारी एवं सदस्य उपस्थित रहे।

## जनदर्शन में कलेक्टर ने सुनी आम नागरिकों की समस्याएं और मांगे

हरिभूमि न्यूज ►► कोणडागांव

कलेक्टर नूपुर राशि पन्ना ने मंगलवार को जिला कार्यालय के सभाकक्ष में समय-सीमा बैठक के उपरंत आयोजित साप्ताहिक

## आवेदनों के शीघ्र निराकरण के लिए निर्देश

जिले के विभिन्न क्षेत्रों से पहुंचे आम नागरिकों की मांगों एवं समस्याओं को गंभीरता से सुना। जनदर्शन के दौरान पानी, भूमि मुआवजा, धान खरीदी सहित अन्य विषयों से संबंधित बड़ी संख्या में आवेदन प्राप्त हुए। कलेक्टर ने सभी आवेदनों पर संबंधित विभागीय अधिकारियों को शीघ्र एवं



संवेदनशीलता के साथ निराकरण करने के निर्देश दिए। राम मंगेदा निवासी बसमन नेताम ने माकड़ी छात्रवास में पेयजल समस्या को लेकर आवेदन प्रस्तुत किया। जिस कलेक्टर ने सहायक आयुक्त आदिवासी विभाग को आवश्यक कार्रवाई के निर्देश दिए। ग्राम बनिचागांव निवासी रामनाथ नेताम

ने रेलवे परियोजना से प्रभावित भूमि का मुआवजा दिलाने की मांग रखी। ग्राम बम्हनी निवासी दिनेश सिंह ठाकुर ने धान टोकन की अवधि बढ़ाने के लिए आवेदन सौंपा। इस अवसर पर जिला पंचायत के मुख्य कार्यपालन अधिकारी अविनाश भोई एवं अपर कलेक्टर चित्रकांत चाली ठाकुर भी उपस्थित रहे।

## पेज 11 के शेष

## राष्ट्रपति बस्तर पंडुंग...

निगरानी कर रहे हैं। वहीं, सुरक्षा एजेंसियों भी अलर्ट मोड में हैं और आयोजन स्थल के आसपास निगरानी कड़ी कर दी गई है। आदिवासी बहुल क्षेत्र होने के कारण राष्ट्रपति का यह दौरा सामाजिक, सांस्कृतिक और प्रशासनिक दृष्टि से अत्यंत महत्वपूर्ण माना जा रहा है। पूर्व में जब-जब राष्ट्रपति का आगमन हुआ, बस्तर को राष्ट्रीय स्तर पर नई पहचान मिली और विकास के नए आयाम जुड़े।

## राष्ट्रपति के...

गया है। वीवीआईपी यानी राष्ट्रपति के काफिले के लिए लालबाग ग्राउंड को आरक्षित रखा गया है, जिसे पी-1 कोड दिया गया है। वहीं, मुख्य मंच पर आसनी होने वाले राजदूतों और विशिष्ट अतिथियों के वाहनों के लिए लालबाग पीटीएस ग्राउंड वीआईपी-1 तय किया गया है। मीडिया कर्मियों और कार पास धारकों के लिए क्यूरो इंडिया स्कूल के पीछे का मैदान और सनसिटी कॉलोनी में पार्किंग वीआईपी-2 की व्यवस्था रहेगी, जबकि विरिष्ठ अधिकारियों के वाहन कोआर्डिनेशन सेंटर और अन्न वाटिका में खड़े किए जाएंगे। कार्यक्रम में शामिल होने वाली विशाल जनसमूह की सुविधा को ध्यान में रखते हुए प्रशासन ने शहर के अलग-अलग मार्गों से आने वाले लोगों के लिए सुव्यवस्थित पार्किंग जोन बनाए हैं। रायपुर, भानुपुरी, बस्तर, बकावड और नगरनार मार्ग के साथ-साथ शहर लोहण्डीगुड़ा, गोदम और सुकुमा की ओर से आने वाले वाहनों के लिए कुम्हडाकोट गणपति रिसोर्ट के सामने वाला मैदान और हिलायंस पेट्रोल पम्प के बाजू वाली जगह (पी-7 से पी-9) निर्धारित की गई है। यदि भीड़ अधिक बढ़ती है, तो प्रशासन ने कृषि उपज मंडी और हाता ग्राउंड को रिजर्व पार्किंग के तौर पर तैयार रखा है।

## दंतेश्वरी मंदिर में चोरी, पुलिस...

संजय चंदा, अजय सेठिया, हेमराज, अजीत पोडाल, रमेश सम्मलित है। 6 फरवरी को तत्काल निगरानी की गिरफ्तारी, चोरी पर समस्त आभूषणों और प्रतिभाओं की तत्काल बरामदगी, जांच में लापरवाही बरतने वाले थाना प्रभारी व जिम्मेदार अफसर-कर्मियों को बर्खास्तगी, तथा मंदिर परिसर की सुरक्षा व्यवस्था को उच्चस्तरीय और स्थायी रूप से मजबूत किए जाने की मांग सक्षम द्वारा की गई है।

## कलेक्टर और एसपी ने मेला आयोजन को लेकर ली तैयारी बैठक

# कोणडागांव के वार्षिक मेले का 24 फरवरी से

हरिभूमि न्यूज ►► कोणडागांव।

कोणडागांव का पारंपरिक वार्षिक मेला मर्डई प्रतिवर्ष की भांति इस वर्ष भी 24 फरवरी से 01 मार्च 2026 तक पारंपरिक रीति-रिवाजों के साथ आयोजित किया जाएगा। मेला के सुव्यवस्थित, सुरक्षित एवं गरिमायम आयोजन को लेकर जिला कार्यालय के सभाकक्ष में समीक्षा बैठक आयोजित की गई।

बैठक में कलेक्टर नूपुर राशि पन्ना एवं पुलिस अधीक्षक पंकज चन्द्र उपस्थित रहे। इस दौरान विभिन्न विभागों के अधिकारियों को मेला आयोजन से संबंधित जिम्मेदारियां सौंपी गईं एवं आवश्यक दिशा-निर्देश दिए गए। बैठक में सुरक्षा व्यवस्था को प्राथमिकता देते हुए सतर्कता बरतने एवं कानून व्यवस्था बनाए रखने पर जोर दिया गया। मेला क्षेत्र में पर्याप्त पुलिस बल, बेरिकेटिंग एवं सहायक केंद्र स्थापित करने के निर्देश दिए गए। यातायात व्यवस्था और समय सीमा तय : मेला अवधि के दौरान सुगम यातायात व्यवस्था सुनिश्चित करने के लिए थाना वाहनों की



आवाजाही बायपास मार्ग से कराने पर चर्चा हुई। मेला आयोजन एवं ध्वनि विस्तारक यंत्रों के उपयोग की अनुमति रात्रि 10 बजे तक ही दी जाएगी। कोलाहल अधिनियम के उल्लंघन पर नियमानुसार कार्रवाई की जाएगी। निशा जतरा एवं देवी परिक्रमा को लेकर निर्देश : 23 फरवरी को रात्रि आयोजित निशा जतरा कार्यक्रम के दौरान पर्याप्त सुरक्षा व्यवस्था सुनिश्चित करने के निर्देश दिए गए। वहीं 24 फरवरी को होने वाली देवी परिक्रमा के मार्ग को सुव्यवस्थित रखने एवं साफ-सफाई व्यवस्था दुरुस्त रखने पर विशेष ध्यान देने को कहा गया। पार्किंग व बेरिकेटिंग की व्यवस्था : सुरक्षा एवं यातायात नियंत्रण के लिए

मंडी परिसर, किशोर टॉकीज के पास एवं सुविधानुसार अन्य स्थानों पर पार्किंग की व्यवस्था करने तथा पार्किंग एडवाइजरी जारी करने के निर्देश दिए गए। सांस्कृतिक कार्यक्रम एवं प्रदर्शनी का आयोजन : मेला परंपरा अनुसार 25 फरवरी को एनसीसी ग्राउंड में देवी-देवता पहुंचेंगे। 26 फरवरी से 28 फरवरी तक सांस्कृतिक कार्यक्रमों का आयोजन किया जाएगा। इसके लिए आवश्यक व्यवस्था करने के लिए सहायक आयुक्त आदिवासीो निर्देशित किया गया। साथ ही 25 से 28 फरवरी तक एनसीसी ग्राउंड में विभिन्न विभागों द्वारा प्रदर्शनी भी लगाई जाएगी।

## स्वास्थ्य, बिजली और पेयजल की व्यवस्था

मेले के दौरान स्वास्थ्य विभाग द्वारा एम्बुलेंस एवं चिकित्सकों की टीम तैनात की जाएगी। पुलिस विभाग द्वारा कंट्रोल रूम एवं सहायता केंद्र स्थापित किया जाएगा। इसके अलावा विद्युत, पेयजल, शौचालय एवं अन्य मूलभूत सुविधाओं की सुनिश्चित व्यवस्था सुनिश्चित करने के निर्देश दिए गए।

## ये रहे उपस्थित

इस अवसर पर अपर कलेक्टर चित्रकांत चाली ठाकुर, नगर पालिका अध्यक्ष नरपति पटेल, नगर पालिका उपाध्यक्ष जयकेतु उरोसेडी, जनपद पंचायत उपाध्यक्ष टोमैन्द ठाकुर, नगर पालिका सौजन्य ओ दिनेश दे, मेला आयोजन समिति के पदाधिकारी, पार्षदगण एवं विभिन्न विभागों के अधिकारी उपस्थित रहे।

**खबर संक्षेप**

**पद्मश्री सम्मान प्राप्त होने पर बुधरी ताती का सम्मान**




**गीदम।** क्षेत्र की गौरवशाली शिखर्यत दीदी बुधरी ताती को भारत सरकार ने पद्मश्री सम्मान से अलंकृत किए जाने पर विकासखंड शिक्षा परिवार की ओर से भेंट कर उन्हें शुभकामनाएं दीं। इस अवसर पर विकासखंड शिक्षा अधिकारी भवानी पुनम एवं विकासखंड स्रोत समन्वयक जितेंद्र चौहान उपस्थित रही। साथ ही विकासखंड अंतर्गत सभी संकुल समन्वयक भी उपस्थित रहे। खंड शिक्षा अधिकारी व खंड स्रोत समन्वयक ने कहा कि दीदी बुधरी ताती को प्राप्त यह सम्मान पूरे क्षेत्र के लिए गर्व का विषय है। उनका सामाजिक, सांस्कृतिक एवं जनकल्याणकारी योगदान आने वाली पीढ़ियों के लिए प्रेरणास्रोत है। विकासखंड शिक्षा परिवार द्वारा उनके उज्ज्वल भविष्य एवं उत्तम स्वास्थ्य को कामना करते हुए इस उपलब्धि पर पुनः बधाई दी गई।

**विकास के सभी लक्ष्य हासिल करने का लिया संकल्प**




**जगदलपुर।** बस्तर जिले के आकांक्षी विकासखंड तोकापाल में विकास की नई मंजूरत लिखने के उद्देश्य से संपूर्णता अभियान 2.0 का शुभारंभ किया गया। इस महत्वपूर्ण अवसर पर प्रशासन, जनप्रतिनिधियों और आम जनता के बीच अद्भुत समन्वय देखने को मिला, जहां सभी ने एक सुर में क्षेत्र के समग्र विकास का संकल्प लिया। कार्यक्रम में पिरामल फाउंडेशन ने डेवलपमेंट पार्टनर के रूप में अपनी सक्रिय भागीदारी निभाई, जिससे आयोजन को एक नई दिशा मिली। आयोजन के दौरान तोकापाल विकासखंड में जनकल्याणकारी गतिविधियों का तांता लगा रहा। कार्यक्रम का मुख्य आकर्षण महिला सशक्तिकरण रहा, जहां राष्ट्रीय ग्रामीण आजीविका मिशन और इंटीग्रेटेड फॉर्मिंग क्लस्टर के तहत स्व-सहायता समूह की महिलाओं को आर्थिक रूप से आत्मनिर्भर बनाने के लिए 15 लाख रुपये के रिवाइलिंग फंड का चेक सौंपा गया।

**केन्द्रीय विद्यालय में हुआ अंतर विद्यालय प्रश्नोत्तरी स्पर्धा**



**गीदम।** पीएमश्री केन्द्रीय विद्यालय दंतेवाड़ा में परीक्षा पे चर्चा एवं पराक्रम दिवस के अवसर पर एक अंतर-विद्यालय प्रश्नोत्तरी प्रतियोगिता का आयोजन किया गया। इस शैक्षणिक आयोजन में जिले के प्रतिष्ठित शिक्षण संस्थानों जवाहर नवोदय विद्यालय बारसूर, केन्द्रीय विद्यालय बचेली, एकलव्य आदर्श आवासीय विद्यालय, अरुणोदय विद्यालय सहित दंतेवाड़ा जिले के अन्य प्रतिष्ठित विद्यालयों के छात्र-छात्राओं ने उत्साहपूर्वक सहभागिता की। कार्यक्रम का मुख्य उद्देश्य विद्यार्थियों में ज्ञानवृद्धि, आत्मविश्वास, तार्किक क्षमता तथा राष्ट्रभक्ति को प्रोत्साहित करना रहा। प्रतियोगिता के दौरान विद्यार्थियों ने सामान्य ज्ञान एवं समसामयिक विषयों में सारानीय प्रदर्शन किया। इस अवसर पर मुख्य अतिथि के रूप में जिला शिक्षा अधिकारी दंतेवाड़ा प्रमोद ठाकुर उपस्थित रहे। उन्होंने अपने संबोधन में कहा कि इस प्रकार की गतिविधियां विद्यार्थियों के सर्वांगीण विकास में महत्वपूर्ण भूमिका निभाती हैं तथा उन्हें प्रतिस्पर्धी वातावरण के लिए तैयार करती हैं। विद्यालय के प्राचार्य किशन लाल मीणा ने सभी प्रतिभागी विद्यार्थियों, अतिथि विद्यालयों के सभ्य आयोजन से जुड़े शिक्षकों का आभार व्यक्त करते हुए ऐसे कार्यक्रमों को भविष्य में भी निरंतर आयोजित करने की बात कही।

**7 दिवसीय विशेष शिविर का शुभारंभ**



**भोण्ड।** शासकीय महारानी लक्ष्मीबाई कन्या उच्चतर माध्यमिक विद्यालय क्रमांक-1 द्वारा सात दिवसीय विशेष शिविर का शुभारंभ विकासखंड बस्तर के अंतर्गत ग्राम पंचायत कुड़कानार में किया गया। कार्यक्रम में मुख्य अतिथि के रूप में बस्तर भूतपूर्व सैनिक सेवा परिषद के अध्यक्ष घासी राम बघेल उपस्थित रहे। कार्यक्रम की अध्यक्षता एवं विशिष्ट अतिथि के रूप में परिषद के सचिव अभिजीत महतो, कोषाध्यक्ष मनोज शुक्ला,

**स्वास्थ्य, पोषण और स्वच्छता पर विशेष रूप से फोकस होगा अभियान**

हरिभूमि न्यूज ►► दंतेवाड़ा

नीति आयोग, भारत सरकार द्वारा संचालित आकांक्षी ब्लॉक कार्यक्रम के अंतर्गत सम्पूर्णता अभियान 2.0 का ब्लॉक स्तरीय शुभारंभ विगत दिवस जनपद पंचायत कार्यालय कुआकोंडा में किया गया। कार्यक्रम में जनपद अध्यक्ष शुक्लाल मुंडामी, जनपद उपाध्यक्ष दीपिका सुमित भदौरिया, नकुलनार सरपंच रंजना कश्यप, उप संचालक पंचायत तरुण कुमार तथा जनपद मुख्य कार्यपालन अधिकारी मुन्ना राम कश्यप सहित जनप्रतिनिधियों, विभिन्न विभागों के अधिकारी-कर्मचारियों एवं मैदान अमले की सक्रिय सहभागिता रही। कार्यक्रम के दौरान बताया गया कि नीति आयोग के आकांक्षी ब्लॉक कार्यक्रम के माध्यम से आंकड़ा आधारित,



परिणामोन्मुखी एवं नवाचार आधारित विकास को बढ़ावा दिया जा रहा है। इसके अंतर्गत स्वास्थ्य, पोषण, शिक्षा, कृषि तथा आधारभूत सेवाओं के क्षेत्रों में ठोस सुधार के लिए विभागीय समन्वय के

साथ कार्य किया जायेगा। कार्यक्रम में विकास सहयोगी संस्थाओं ट्राई एवं पिरामल फाउंडेशन के प्रतिनिधियों की उपस्थिति भी रही, जिन्होंने अभियान के सफल क्रियान्वयन में तकनीकी सहयोग प्रदान करने की प्रतिबद्धता व्यक्त की। इस अवसर पर सम्पूर्णता अभियान 2.0 की उपलब्धियों पर प्रकाश डालते हुए बताया गया कि ब्लॉक को केंद्र स्तर पर ब्रॉन्ज पुरस्कार प्राप्त हुआ था, जो विभिन्न विभागों के आपसी समन्वय एवं समुदाय की सक्रिय सहभागिता का परिणाम है। अधिकारियों ने कहा कि पूर्व अनुभवों से सीख लेकर इस वर्ष अभियान को और अधिक प्रभावी ढंग से संचालित किया जाएगा। इस कार्यक्रम में जानकारी दी गई कि सम्पूर्णता अभियान 2.0 का संचालन 28 जनवरी से 14

अप्रैल तक किया जाएगा। अभियान के अंतर्गत शून्य से छह वर्ष तक के बच्चों को नियमित पूरक पोषण उपलब्ध कराने, आंगनवाड़ी केंद्रों में बच्चों का समय पर वजन एवं लंबाई मापन सुनिश्चित करने, सभी कार्यरत आंगनवाड़ी केंद्रों में कार्यशील शौचालय एवं स्वच्छ पेयजल की उपलब्धता, विद्यालयों में बालिकाओं हेतु सुरक्षित शौचालय तथा पशुओं के शत-प्रतिशत खुरपका-मुंहपका रोग टीकाकरण को प्राथमिकता के साथ सुनिश्चित किया जाएगा। जनप्रतिनिधियों एवं अधिकारियों ने एक स्वर में कहा कि इस वर्ष ब्लॉक का लक्ष्य गोल्ड पुरस्कार प्राप्त करना है। इसके लिए प्रशासनिक स्तर पर सशक्त समन्वय, नियमित समीक्षा एवं व्यापक जनसहभागिता सुनिश्चित करते हुए अभियान को मिशन मोड में संचालित किया जाएगा।

**कांग्रेस हमेशा गरीबों और मजदूरों के अधिकारों की रक्षा के लिए प्रतिबद्ध**

**सरकार की नीतियों से गरीब-मजदूरों का अधिकार पड़ा खतरे में : बघेल**

हरिभूमि न्यूज ►► भोण्ड

मनरेगा बचाओ संग्राम कार्यक्रम के तहत बस्तर विधानसभा क्षेत्र के करपवांड के अंतर्गत ग्राम पंचायत मंगनार में कार्यक्रम का आयोजन किया गया। इस अवसर पर बस्तर विधायक लखेश्वर बघेल के ग्राम पंचायत मंगनार पहुंचने पर माता-बहनों, कांग्रेस कार्यकर्ताओं, पदाधिकारियों एवं ग्रामीणों ने पारंपरिक तरीके से गर्मजोशी के साथ स्वागत किया। लखेश्वर बघेल ने केंद्र और राज्य सरकार पर तीखा



हो रही है, जॉब कार्ड होने के बावजूद लोगों को रोजगार नहीं दिया जा रहा यह स्थिति सरकार की गलत नीतियों और उदसीन रवैये का परिणाम है। सरकार रोजगार देने के बजाय लोगों को शहरों की ओर पलायन करने के लिए मजबूर कर रही है। कांग्रेस पार्टी गरीबों और मजदूरों के अधिकारों की रक्षा के लिए हमेशा संघर्ष करती रही है और मनरेगा बचाओ संग्राम इसी लड़ाई का हिस्सा है। जब तक अंतिम गांव और अंतिम व्यक्ति तक रोजगार का अधिकार सुनिश्चित नहीं होगा, तब तक यह आंदोलन जारी रहेगा। उन्होंने ग्रामीणों से अपील की कि वे अपने अधिकारों के लिए जागरूक रहें और इस संघर्ष में एकजुट होकर भाग लें।

**मनरेगा ग्रामीणों के आजीविका का सबसे बड़ा सहारा**

हमला बोलते हुए कहा कि सरकार जानबूझकर मनरेगा जैसी जनकल्याणकारी योजना को कमजोर करने की कोशिश कर रही है। मनरेगा कोई साधारण योजना नहीं, बल्कि करोड़ों गरीब, आदिवासी और मजदूर परिवारों के लिए सम्मान के साथ जीवन यापन और आजीविका का सबसे बड़ा सहारा है। उन्होंने कहा कि आज गांव-गांव में मनरेगा के तहत काम नहीं मिल रहा है, मजदूरी भुगतान में महीनों की देरी

हमेशा संघर्ष करती रही है और मनरेगा बचाओ संग्राम इसी लड़ाई का हिस्सा है। जब तक अंतिम गांव और अंतिम व्यक्ति तक रोजगार का अधिकार सुनिश्चित नहीं होगा, तब तक यह आंदोलन जारी रहेगा। उन्होंने ग्रामीणों से अपील की कि वे अपने अधिकारों के लिए जागरूक रहें और इस संघर्ष में एकजुट होकर भाग लें।

इस दौरान मौजूद रहे ब्लॉक कांग्रेस कमेटी अध्यक्ष सोनाधर बघेल, विधायक प्रतिनिधि गोपाल कश्यप, महिला अध्यक्ष प्रमिला दुग्गा, हेमराज बघेल, मानसिंह कवासी, डोमुधर, जितेंद्र तिवारी, हेमंत कश्यप, राजेश कुमार, किशोर एवं समस्त कार्यकर्ता व ग्रामवासी उपस्थित रहे।

**कलेक्टर ने विकास कार्यों में तेजी लाने दिए निर्देश**



हरिभूमि न्यूज ►► बीजापुर

कलेक्टर संबित मिश्रा ने साप्ताहिक समय-सीमा की बैठक में जिले में संचालित विभिन्न विकास कार्यों की विस्तार से समीक्षा की। बैठक में नियत नेटवर्कन योजना के अंतर्गत नव-स्थापित सुरक्षा कैम्पों के प्रभाव क्षेत्र में आने वाले गांवों के सर्वेक्षण, सैचुरेशन शिविरों की

परिवारों के सदस्यों के लिए जन्म प्रमाण पत्र, आधार कार्ड, राशन कार्ड, बैंक पासबुक, जाति प्रमाण पत्र एवं आयुष्मान कार्ड जैसे आवश्यक दस्तावेज शत-प्रतिशत तैयार कराने के निर्देश दिए। बैठक में वनाधिकार प्राप्त किसानों के फौती नामांतरण प्रकरणों के निराकरण, बैंक खाता विहीन तेंदूपत्ता संग्राहकों के लिए विशेष खाता खोलने अभियान तथा नवीन वनाधिकार आवेदनों का समय-सीमा में निराकरण कर जिला स्तरीय समिति को प्रेषित करने के निर्देश भी दिए। इसके साथ ही नियत नेटवर्कन योजना में शामिल गांवों में संचालित विकास कार्यों में तेजी लाने पर विशेष जोर दिया गया। बैठक में जिला पंचायत सीईओ नम्रता चौबे, अपर कलेक्टर भूपेन्द्र अग्रवाल सहित सभी प्रमुख विभागों के कार्यों की समीक्षा करते हुए समय-सीमा में कार्य पूर्ण करने एवं आवश्यक सुधारात्मक कदम उठाने के निर्देश दिए। उन्होंने आत्मसमर्पित नक्सलियों एवं नक्सल पीड़ित

प्रगति एवं अधोसंरचना निर्माण कार्यों की स्थिति पर चर्चा की गई। कलेक्टर ने स्वास्थ्य, शिक्षा, जल जीवन मिशन, महिला एवं बाल विकास, विद्युत विभाग, सार्वजनिक वितरण प्रणाली सहित सभी प्रमुख विभागों के कार्यों की समीक्षा करते हुए समय-सीमा में कार्य पूर्ण करने एवं आवश्यक सुधारात्मक कदम उठाने के निर्देश दिए। उन्होंने आत्मसमर्पित नक्सलियों एवं नक्सल पीड़ित

**सांसद ने की बस्तर में वैदिक खेल गतिविधि केंद्र बनाने की घोषणा**

हरिभूमि न्यूज: जगदलपुर

बस्तर अंचल में शिक्षा को संस्कार, अनुशासन और भारतीय शौर्य परंपरा से जोड़ने की दिशा में एक ऐतिहासिक पहल उस समय देखने को मिली, जब संस्कार द गुरुकुल इंटरनेशनल स्कूल, चिड़ईपदर, बस्तर द्वारा भव्य सांस्कृतिक एवं मूल्याधारित कार्यक्रम शौर्य-गुरुकुलम आयोजन किया गया। यह आयोजन केवल मंचीय



**शौर्य गुरुकुलम संस्कार द गुरुकुल का आयोजन**

प्रस्तुतियों तक सीमित न रहकर चरित्र निर्माण, राष्ट्रभाव, भारतीय संस्कृति और वैदिक जीवन पद्धति का जीवंत संदेश बनकर उभरा। कार्यक्रम की शुरुआत अतिथियों के आगमन के साथ हुई। कार्यक्रम में मुख्य अतिथि के रूप में सांसद बस्तर महेश कश्यप, महापौर संजय पांडे, सहायक थाना प्रभारी अरुण सिन्हा एवं एमआईसी सदस्य संग्राम राणा को तिलक, श्रीफल एवं स्मृति-चिह्न प्रदान कर सम्मानित किया गया। कार्यक्रम की अध्यक्षता रतनलाल जैन, अध्यक्ष संस्कार ग्रुप ऑफ इंस्टीट्यूशनल ने की। सांसद ने अपने उद्बोधन में घोषणा करते कहा कि उनकी सांसद निधि से 20 लाख की राशि संस्कार द गुरुकुल इंटरनेशनल स्कूल, चिड़ईपदर, बस्तर में वैदिक खेल गतिविधि केंद्र की स्थापना

हेतु प्रदान की जाएगी। डायरेक्टर अमित कुमार जैन ने बताया कि शुरू में विद्यार्थियों द्वारा राष्ट्र आराधना गीत की सामूहिक प्रस्तुति दी गई, जिसने पूरे परिसर को राष्ट्रभक्ति की भावना से भर दिया। गणेश वंदना नृत्य के साथ सांस्कृतिक प्रस्तुतियों का क्रम प्रारंभ हुआ। कार्यक्रम में विद्यार्थियों द्वारा प्रस्तुत डम्बल मास पीठी, सर्वांगसुंदर व्यायाम, सूर्य, चंद्र एवं भूमि नमस्कार, दंड-बैठक, शिव स्तुति - योग पिरामिड, ने शारीरिक अनुशासन, मानसिक दृढ़ता और

आत्मिक संतुलन का प्रभावशाली संदेश दिया। युद्धकला और आत्म-नियंत्रण का सशक्त प्रदर्शन कार्यक्रम का विशेष आकर्षण रहा राष्ट्रफल शूटिंग डेमोस्ट्रेशन, जिसने विद्यार्थियों की एकाग्रता, सटीकता और आत्म-नियंत्रण को दर्शाया। इसके साथ ही अन्य प्रस्तुतियों में भारतीय पारंपरिक युद्ध कलाओं की जीवंत झलक प्रस्तुत की। महाभारत पर आधारित नृत्य नाटिका के माध्यम से धर्म, कर्म मंच पर सजीव किया गया।

**ओबीसी महासभा ने कलेक्टर को दिया ज्ञापन**



हरिभूमि न्यूज : घाटलोहंगा

ओबीसी महासभा के प्रदेश अध्यक्ष राधे श्याम साहू के मार्गदर्शन एवं बस्तर संभागीय अध्यक्ष दिनेश यदु के नेतृत्व में आज जिला मुख्यालय जगदलपुर में आज अध्यक्ष रघुवंश यादव के द्वारा एवं महासभा के प्रतिनिधिमंडल ने कलेक्टर को ज्ञापन सौंपा। ज्ञापन में ओबीसी समाज की विभिन्न मांगों को शामिल किया गया है, जिसमें यूजीसी का समर्थन एवं मुख्य रूप से ओबीसी समाज के लिए आरक्षण की मांग की गई है। ओबीसी

महासभा ने कहा कि वे अपनी मांगों को लेकर शांतिपूर्ण तरीके से आंदोलन करेंगे। उन्होंने कहा कि ओबीसी समाज के साथ हो रहे अन्याय को बर्दाश्त नहीं किया जाएगा। कलेक्टर ने ज्ञापन की प्रति लेकर आश्वासन दिया कि वे इस मामले को उच्च अधिकारियों के समक्ष उठाएंगे और ओबीसी समाज की मांगों को पूरा करने का प्रयास करेंगे। इस दौरान ओम साहू, प्रकाश ठाकुर, शंकर सेन, प्रदीप बघेल, गेंदालाल सोनी, रामेश्वर बीसाई, रितेश सविता, सुरेंद्र सोनी एवं अन्य सदस्य मौजूद रहे।

**न्यायालय तहसीलदार नानपुर, जिला बस्तर, छ.ग.**  
रा.प्र.क्रं. 202602151600011/31-21.2/2025-2026  
ग्राम नित्यनार प.ह.नं. 01 तहसील नानपुर  
// ईश्वरहार //  
एवं द्वारा ग्राम नित्यनार प.ह.नं. 01 तहसील नानपुर के सर्वे साधारण को सुविधित किया जाता है कि न्यायालय कलेक्टर एवं जिला दण्डाधिकारी जिला बस्तर जगदलपुर एवं जिला दण्डाधिकारी जिला बस्तर जगदलपुर छ.ग. के ज्ञापन क्रमांक /GENOOR-35010/364/2025-कले./घर-1/12025 अनुसार पंजीकृत भूमि विक्रय हेतु आवेक (विक्रय) श्री प्रदीप राधे पिता च. ओमेश्वर पांडे एवं श्री विजय राधे पिता कालीप्रसाद राधे जति ज्ञापन निवासी दलगत सागर बाई जगदलपुर जिला बस्तर, अपने स्वामित्व को ग्राम नित्यनार, प.ह.नं. 01, रा.नि.मं. नानपुर तहसील नानपुर, जिला बस्तर (छ.ग.) स्थित भूमि खसरा नंबर 39/2 रकबा 0.8000 हे. या परिवर्तित क्षेत्रफल 8611 वर्गफुट भूमि को पृथक्पृथक् आवारासंय कालीनी में अयक-पृथक् भू-खण्डों की विक्रय किने जाने हेतु अनुमति विषयक आवेदन वन दस्तावेज प्रस्तुत किये जाने हेतु मान. न्यायालय अनुविभागीय अधिकारी (रा.) जगदलपुर के माध्यम से जंच प्रतिवेदनार्थ प्राप्त हुआ है। उक्त प्रकरण इस न्यायालय में विचाराधीन है। उक्त प्रकरण की सुनवाई दिनांक 17/02/2026 दिन मंगलवार को सुबह 11:00 बजे निपट की जाएगी। जिस किसी को ज्ञापन/आवेदन के माध्यम से पेश कर सकते हैं, सम्बन्धित किसी के आवेदन पर विचार नहीं किया जाएगा।  
आज दिनांक 03/02/2026 को मेरे हस्ताक्षर एवं न्यायालय की मुहर से उद्धोषण जारी किया गया।  
तहसीलदार नानपुर

**शपथ पत्र**  
मैं रामकुमार पटेल पिता राम खिलवान पटेल उम्र 35 वर्ष निवासी ग्राम घोघराकला पो. खैरझिटी पुराना तहसील पंडरिया जिला कबीरधाम छ.ग. का शपथ पूर्वक निम्न व्यक्त करता हूँ-  
(1) यह कि मेरे डायविवंग लाइसेंस क्रं. UK 082014014122, जारी तिथि 25/11/2014 जो उत्तराखंड हरिद्वार R.T.O. से जारी हुआ था मैं सेवा C1FC में बहिस्तार में पदस्थ था तब ड्रायविवंग लाइसेंस उक्त जारी हुआ था।  
(2) यह कि मैं ग्राम घोघराकला पो. खैरझिटी पुराना तह. पंडरिया जिला कबीरधाम का मूल निवासी हूँ मेरे ड्रायविवंग लाइसेंस में मूल निवासा का पता दर्ज किए जाने व मेरे ड्रायविवंग लाइसेंस में RAM KUMAR PATEL को सुधार नाम RAM KHLAVAN PATEL को सुधार नाम RAM KHLAVAN PATEL किये जाने तथा पिता का नाम RAM KHLAVAN PATEL किये जाने उपरोक्त तथ्यों बाबत शपथ पत्र निम्नादिधित किया।  
शपथकर्ता

**HEALTH TOWN**  
DR. ABHIMANYU'S AYURVEDA MULTISPECIALITY HOSPITAL  
PAIN & PANCHAMAHA, PILES & GYNAE LOGICAL  
Piles Care Clinic  
ISO 9001:2015 Certified Clinic. Unit of Dr Abhimanyu's Pain Relief Center  
विज्ञान हेतु संपर्क करें : 0771-4242213, 7987119756, 9303508130

**खबर संक्षेप**

**बजट बस्तर की बुनियादी ज़रूरतों के खिलाफ**

जगदलपुर। आम आदमी पार्टी की नेत्री तरुणा बेदरकर बजट को



बस्तर की जनता के लिए निराशाजनक और दिशाहीन करार दिया है। पार्टी का कहना है कि बजट में आदिवासी समाज, किसान और बेरोजगार युवाओं की वास्तविक समस्याओं को नजरअंदाज किया गया है। यह बजट जमीनी जरूरतों से कटे हुए आंकड़ों का संग्रह भर है, जिसमें विकास के नाम पर छलावा किया गया है। बस्तर की कृषि, शिक्षा और स्वास्थ्य जैसी बुनियादी आवश्यकताओं के लिए ठोस प्रावधानों का अभाव साफ नजर आता है, जबकि बजट का झुकाव शहरी और पूंजी-केंद्रित योजनाओं की ओर अधिक दिखाई देता है।

**बजट में पेंशनरों के लिए नहीं कोई खास प्रावधान**

जगदलपुर। भारतीय राज्य पेंशनर्स महासंघ के राष्ट्रीय मंत्री एवं बस्तर संभाग अध्यक्ष रामनारायण ताटी ने जारी बयान में कहा कि केंद्रीय बजट



ने देश के करोड़ों पेंशनरों की अपेक्षाओं पर पानी फेर दिया। पेंशन को आयकर के दायरे से मुक्त किए जाने की लंबे समय से चली आ रही मांग को लेकर पेंशनर वर्ग को इस बजट से राहत की उम्मीद थी, लेकिन बजट में इस दिशा में कोई घोषणा नहीं होने से व्यापक निराशा देखी गई। पेंशनरों का मानना है कि सेवा निवृत्ति के बाद मिलने वाली पेंशन कोई अतिरिक्त आय नहीं, बल्कि जीवनन्यायन और सामाजिक सुरक्षा का आधार है। बजट में पेंशन से जुड़े मुद्दों पर चुप्पी साधे जाने से यह संदेश गया है कि बुजुर्गों और सेवानिवृत्त कर्मचारियों की समस्याएं सरकार की प्राथमिकता में नहीं हैं। विशेष रूप से बढ़ती महंगाई, दवाइयों के खर्च और आश्रितों की जिम्मेदारियों के बीच पेंशन पर आयकर का बोझ पेंशनरों के लिए अतिरिक्त दबाव पैदा कर रहा है।

**विश्व कैसर दिवस पर बस्तर कैसर-मुक्त का संकल्प**

जगदलपुर। विश्व कैसर दिवस के अवसर पर 4 फरवरी को बस्तर जिला एक अनूठी और संवेदनशील पहल का गवाह बनने जा रहा है। यूनाइटेड बाय यूनिट की वैश्विक थीम को आत्मसात करते हुए जिला स्वास्थ्य विभाग ने बस्तर कैसर-मुक्त संकल्प अभियान का आगाज किया है, जिसका उद्देश्य केवल उपचार नहीं, बल्कि जन-जागरूकता के माध्यम से बीमारी को जड़ से मिटाना है। मुख्य चिकित्सा एवं स्वास्थ्य अधिकारी द्वारा जारी विस्तृत कार्ययोजना के अनुसार, यह आयोजन इस वर्ष सरकारी औपचारिकता से बढ़कर एक जन-आंदोलन का रूप लेगा, जिसमें 30 वर्ष से अधिक आयु के नागरिकों की ओरल, ब्रेस्ट और स्पॉन्डिलो कैंसर की सघन जांच के लिए जिले के सभी आयुष्मान आरोग्य मंदिरों और प्राथमिक स्वास्थ्य केंद्रों को युद्धस्तर पर तैयार किया गया है। इस अभियान में मानवीय संवेदनाओं और प्रेरणा को मुख्य स्थान दिया गया है। बस्तर के जांबाज कार्यक्रम के तहत कैसर जैसी जानलेवा बीमारी को मात देने वाले स्थानीय विजेताओं (सरवाइवर्स) को चाय पे चर्चा के लिए आमंत्रित किया जाएगा।

**जवाहर नवोदय विद्यालय के बच्चों ने लिए जीवन-निर्माण का संकल्प**

जगदलपुर। दुर्ग से स्कूली बच्चों के जीवन को सकारात्मक दिशा देने वाली "वॉर्म अप" पुस्तक के लेखक ललित कर्णवट के नेतृत्व में जवाहर नवोदय विद्यालय सहित अन्य विद्यालयों के विद्यार्थियों के लिए एक प्रेरक एक घंटे की कार्यशाला आयोजित की गई। इस दौरान विद्यार्थियों ने पढ़ाई के समर्थन के साथ-साथ महत्वपूर्ण बिंदुओं को समझा, जिससे उनकी समझ, कोशल और आत्मविश्वास में वृद्धि हो सके। कार्यशाला में शिक्षित लोगों द्वारा आत्महत्या जैसे कृत्यों का उल्लेख करते हुए विद्यार्थियों ने संकल्प लिया कि वे कभी भी ऐसे नकारात्मक और गलत कदम नहीं उठाएंगे। साथ ही उन्होंने लक्ष्य निर्धारण, समर्थन और निरंतर परिश्रम के माध्यम से सफलता प्राप्त करने का संकल्प लिया। एक महत्वपूर्ण संकल्प यह भी लिया गया कि वे अपने माता-पिता को कभी क्रूरश्रम नहीं अंजोएं। लेखक ने विद्यार्थियों से अपने व्यक्तिगत विकास के साथ-साथ देश के

**संभाग में विकासात्मक गतिविधियों से ग्रामीणों में हर्ष : कमिश्नर**

हरिभूमि न्यूज ►► जगदलपुर

कमिश्नर डोमन सिंह और आईजी सुंदरराज पी द्वारा मंगलवार को कमिश्नर कार्यालय के सभा कक्ष में संभाग में किए जा रहे विभागी

आधारभूत संरचनाओं के विकास के लिए विभागीय समन्वय जरूरी : आईजी

निर्माण कार्यों की प्रगति कि समीक्षा की। कमिश्नर ने कहा संभाग के जिलों में विकासात्मक गतिविधियों में हुई प्रगति से ग्रामीणजनों में बहुत हर्ष है। जिलों में नए सुरक्षा कैम्पो के

**कमिश्नर और आईजी ने विभागों की ली समीक्षा बैठक**

समीप के गांवों में हुए विकास से ग्रामीण जनों को सड़क, पेयजल, विद्युत व्यवस्था के साथ-साथ शासकीय योजनाओं के क्रियान्वयन का लाभ मिला है। साथ ही कई जगहों पर नए मार्केट भी संचालित होने लगे हैं मिल रही सुविधा का ग्रामीणजन आभार व्यक्त करते रहते हैं।

आईजी सुंदरराज पी ने कहा कि संभाग के जिलों में 58 नए सुरक्षा कैम्प की स्थापना से आधारभूत संरचनाओं के विकास को गति



मिली है। संरचनाओं के विकास के लिए विभागीय समन्वय आवश्यक

है। पुलिस एवं सुरक्षाबलों द्वारा आवश्यकतानुसार निर्माण कार्यों के लिए सुरक्षा दी जाती रही है। अब परिस्थितिया में बदलाव आ रहा है

तो मानसुन से पहले विकास कार्यों को गति देते हुए पुर्ण किया जाना चाहिए। बैठक में सीसीएफ बस्तर आलोक तिवारी, सीसीएफ कंकर राजेश चंदेल, मुख्य अभियंता लोक निर्माण विभाग लोक स्वास्थ्य यांत्रिकी, छत्तीसगढ़ विद्युत मण्डल जगदलपुर, अधिक्षण अभियंता ग्रामीण यांत्रिकी सेवा, लोक स्वास्थ्य यांत्रिकी विभाग, प्रधानमंत्री ग्रामीण सड़क परियोजना सहित अन्य अधिकारी उपस्थित रहे।

**ओंकारेश्वर मंदिर में प्राण-प्रतिष्ठा महोत्सव का शुभारंभ**

**महादेव घाट से निकली भव्य कलश यात्रा**

हरिभूमि न्यूज ►► जगदलपुर

शहर के मैत्री संघ मार्ग स्थित श्री ओंकारेश्वर मंदिर में आयोजित पांच दिवसीय प्राण-प्रतिष्ठा महोत्सव का शुभारंभ मंगलवार को विधिविधान एवं वैदिक मंत्रोच्चार के साथ हुआ। महोत्सव के प्रथम दिवस मंदिर परिसर में निर्मित यज्ञशाला में प्रातः काया शुद्धि एवं दीक्षाग्रहण पूजन संपन्न

कराया गया, जिसमें आचार्यों द्वारा विधिवत पूजा-अर्चना कर श्रद्धालुओं को धार्मिक अनुष्ठानों के लिए दीक्षित किया गया।

काया शुद्धि व दीक्षाग्रहण पूजन के उपरांत महादेव घाट में वैदिक रीति-रिवाजों के साथ कलश पूजन किया गया, जिसके बाद भव्य कलश यात्रा निकाली गई। सिर पर कलश धारण किए महिलाओं व श्रद्धालुओं ने नगर के प्रमुख मार्गों से होते हुए भगवान भोलेनाथ के जयकारों के साथ नगर भ्रमण किया। कलश यात्रा के दौरान पूरा वातावरण भक्तिमय हो



उठा और यात्रा का समापन श्री ओंकारेश्वर मंदिर परिसर में हुआ।

मालूम हो कि श्री ओंकारेश्वर मंदिर में भगवान की प्राण-प्रतिष्ठा का यह पावन आयोजन 3 फरवरी से प्रारंभ होकर 7 फरवरी तक चलेगा। पांच दिवसीय महोत्सव के दौरान प्रतिदिन हवन, अभिषेक, भजन-कीर्तन, प्रवचन एवं विशेष पूजन जैसे धार्मिक कार्यक्रम आयोजित किए जाएंगे। मंदिर समिति के अनुसार 6 फरवरी को मुख्य प्राण-प्रतिष्ठा संपन्न होगी, जबकि 7 फरवरी को महाप्रसाद वितरण के साथ महोत्सव का समापन किया जाएगा। आयोजन को लेकर श्रद्धालुओं में विशेष उत्साह देखा जा रहा है तथा मंदिर समिति, वार्डवासी और नगर के गणमान्य नागरिकों का सहयोग सराहनीय रहता है।

इस अवसर पर आयोजन को समाज में संस्कार, एकता और सकारात्मक ऊर्जा का माध्यम बताते हुए नगरवासियों से अधिक से अधिक संख्या में सहभागिता की अपील की गई। यह बात मंदिर समिति के अध्यक्ष एवं महापौर संजय पाण्डेय ने कही।

**एसीई, सीई ने ली अधिकारियों की बैठक**



हरिभूमि न्यूज ►► जगदलपुर

विद्युत कंपनी जगदलपुर क्षेत्र के अतिरिक्त मुख्य अभियंता अशोक कुमार गुप्ता, अधीक्षण अभियंता

**पीटी इंस्ट्रक्टर और योग प्रशिक्षक बनने का अवसर**

जगदलपुर। मिशन वास्तव्य योजना के तहत संचालित बाल देख-रेख संस्थाओं में पीटी इंस्ट्रक्टर सह योग प्रशिक्षक पदों पर भर्ती किया जाएगा। जो भी उम्मीदवार इस अवसर का लाभ उठाना चाहते हैं, वे जिला कार्यक्रम अधिकारी, महिला एवं बाल विकास विभाग के कार्यालय में अपना आवेदन प्रस्तुत कर सकते हैं। भर्ती से जुड़ी विस्तृत जानकारी और आवेदन प्रक्रिया को समझने के लिए उम्मीदवार बस्तर जिले की आधिकारिक वेबसाइट पर भी विजिट कर सकते हैं।

**प्रधानमंत्री सूर्यघर योजना के लाभार्थियों को किया सम्मान**

हरिभूमि न्यूज ►► जगदलपुर

बस्तर जिले के मारडूम विद्युत वितरण केंद्र में सोमवार को रजत जयंती महोत्सव का आयोजन हर्षोल्लास एवं उत्साहपूर्ण वातावरण में संपन्न हुआ। महोत्सव के मुख्य अतिथि पूर्व सपरंच सुरखेन राम, कोटवार नंदकुमार कश्यप एवं पंच रंतुराम कश्यप सहित क्षेत्र के जनप्रतिनिधि, अधिकारीगण तथा बड़ी संख्या में ग्रामीणजन शामिल रहे। कार्यक्रम में लोहंडीगुड़ा के सहायक अभियंता राजेन्द्र कुमार नेताम, कनिष्ठ अभियंता राकेश जगत एवं भोले शंकर साहू भी विशेष रूप से उपस्थित रहे। कार्यक्रम के दौरान घरेलू उपभोक्ताओं द्वारा विगत दो वर्षों से नियमित रूप से विद्युत देयकों का भुगतान करने वाले, गैर-घरेलू उपभोक्ताओं द्वारा विगत दो वर्षों से नियमित विद्युत बिल भुगतान करने वाले,



एकल बत्ती कनेक्शन अंतर्गत निर्धारित यूनिट खपत करने वाले उपभोक्ताओं, कृषक जीवन ज्योति योजना तथा प्रधानमंत्री सूर्यघर योजना के लाभार्थियों को प्रमाण-पत्र वितरित कर सम्मानित किया गया। कार्यक्रम में तकनीकी कर्मचारियों में शेखर, उत्तम नेताम, गंगा राम मांडवी, मनीष कुमार ध्रुव, ईशकुमार, संजय सहित अन्य तकनीकी कर्मचारी के सहयोग से कार्यक्रम संपन्न हुआ।

**जंगल की आग से निपटने के लिए वन विभाग तैयार कर रहा फायर लाइन**

हरिभूमि न्यूज ►► जगदलपुर

बस्तर जिले के जंगलों को आग से बचाने के लिए वन विभाग की ओर जंगल के भू-भाग को छोटे-छोटे भागों में बांट कर फायर लाइन तैयार किया जा रहा है, जिससे जंगल की



- ओडिशा बॉर्डर पर स्थित तुलसी डोंगरी फायर लाइन, कटाई, कंट्रोल बर्निंग पर दिए निरीक्षण
- तुलसी डोंगरी में पिछले वर्ष 10 बार लगी आग, पौधे व वनस्पति किया नुकसान

आग पर काबू पाने में आसानी हो सके। जंगल की आग पर काबू पाने के लिए फायर लाइन सिस्टम तैयार किया है। तुलसी डोंगरी बस्तर जिले की सबसे ऊंची चोटी है, जिसकी ऊंचाई समुद्र तल से लगभग 1200 मीटर है। इस क्षेत्र में लगने वाली आग पर काबू पाना वन विभाग के लिए बड़ी चुनौती है, इसी चोटी में ही पिछले वर्ष लगभग 10 बार आग

से धरती पर मौजूद ट्री फर्न भी तुलसी डोंगरी में मावजूद है। इस प्रजाति की पहचान अल्सोफिला स्पिनलोसा के रूप में की गई है, जो एक दुर्लभ, एकल तने वाला वृक्ष फर्न है। य फर्न जुरासिक काल के हैं, जो इस क्षेत्र की प्राचीन वनस्पति के बारे में जानकारी प्रदान करते हैं। ये नम, छायादार और उच्च ऊंचाई वाले क्षेत्रों (लगभग 1200 मीटर) में अच्छी तरह पनपते हैं। इसके आलावा मैदा पेड़ भी काफी मात्रा में मौजूद है इसका वैज्ञानिक नाम लिटिसिया ग्लूटिनोसा है। यह मुख्य रूप से अपनी छाल के लिए

जाना जाता है, जिसे मैदा लकड़ी कहा जाता है, जिसे आयुर्वेद और पारंपरिक चिकित्सा में इसके औषधीय गुणों के कारण बहुत महत्व दिया जाता है।



हरिभूमि न्यूज ►► जगदलपुर

भारतीय जनता पार्टी पश्चिम नगर मंडल की एक महत्वपूर्ण बैठक मंगलवार को संपन्न हुई। बैठक का आयोजन आगामी संगठनात्मक

■ भाजपा पश्चिम नगर मंडल की अहम बैठक संपन्न

■ 'मन की बात' पश्चिम मंडल के संयोजक व सह संयोजक नियुक्त



संयोजक उपस्थित रहे। बैठक में संगठन को और अधिक सशक्त बनाने तथा आगामी कार्यक्रमों की रूपरेखा तय करने को लेकर विस्तार से विचार-विमर्श किया

गया। बैठक के दौरान बृथ एवं शक्ति केंद्र स्तर पर कार्यों को प्रभावी ढंग से संचालित करने, संगठनात्मक एकता को मजबूत करने तथा पार्टी

online Booking: www.tripuryatra.com

**मनाली दूर**

03 दिन EX-दिल्ली

6, 13, 20, 27 फरवरी 2026

6, 13, 20, 27 मार्च 2026

होटल, टैप्पू ट्रेवलर, खाना, गाईड

राशि: मात्र 6000/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें: -7354-411411